



Námsfrøðiligt eftirlit

Inngangur

Almanna- og mentamálaráðið bjóðar út uppgávuna at fremja námsfrøðiligt eftirlit við tilboðum og tænastrum, sum verða veittar sambært kapitl 5 og 6 í lögtingslóg um almannatrygd og tænastr.

Um Almanna- og mentamálaráðið

Arbeidsøki hjá Almanna- og mentamálaráðnum.

Landsstýriskvinnan í almanna- og mentamálum hevur millum annað politisku ábyrgdina av hesum málsøkjum:

- almannamál
- eldramál
- ítróttarmál
- javnstøðumál
- kirkjumál
- loftmiðlamál
- mentamál

Lógir í almanna- og mentanarmálum eru at finna á www.logir.fo, millum hesar er lögtingslóg nr. 72 frá 25. mai 2020 um almannatrygd og tænastr við seinni broytingum.

Lögtingslóg um almannatrygd og tænastr setir kós fyri eina av týðandi súlunum undir føroyska vælferðarsamfelagnum.

Endamálið við lógini er at virka sum niðasta fíggjarliga trygdarnet hjá fólki, sum ikki megna at uppihalda sær sjálvum og sínum. Samstundis er endamálið at skapa karmar fyri, at fólk, sum hava tørv á sosialum tænastrum, í størst møguligan mun gerast sjálvhjálpin.

Í lógini verður ásett, at borgarin skal takast uppá ráð, fáa skjóta og góða ráðgeving og í heila tikið stuðlast, so hann kann liva eitt so vanligt lív sum gjørligt. Dentur verður lagdur á tann fyribyrgjandi táttin, og at veitingar og tænastr skulu virka og eggja til størri sjálvhjálpin.

Hetta er við stóði í teimum brekpolitiskum meginreglum um samhaldsfesti, javnviðgerð, kompensatiún, geiraábyrgd og í ST-sáttmálanum um rættindi hjá einstaklingum, ið bera brek.

Lógin kom í staðin fyri gomlu forsorgarlógina, sum upprunaliga er ein dansk lóg frá 1960'unum.

Uppgáva

Uppgávan, ið verður boðin út er, at fremja námsfrøðiligt eftirlit við tilboðum og tænastrum, sum verða veittar sambært kapitl 5 og 6 í lögtingslóg í almannatrygd og tænastr. Talan er um 10

fráboðað eftirlit, sum skulu fremjast á stovnum undir Almannaverkinum á heysti 2024. Fráboðaða eftirlitið verður framt við heimild í § 69, og eru nærri reglur ásettar í kunngerð nr. 226 frá 20. desember 2020 um námsfrøðiligt eftirlit.

Eftir at løgtingslógin um almannatrygd og tænastrur kom í gildi tann 1. januar 2021, hevur Almanna- og mentamálaráðið staðið fyri, at námsfrøðiligt eftirlit er framt í tveimum umførum við í alt 51 tilboðum og tænastrum. Eftirlitið hevur verið framt av donskum eftirlitsfólki, og hevur tí verið framt á donskum máli. Almanna- og mentamálaráðið hevur sett sær fyri, at eftirlitið framt verður framt á føroyskum, og fer tí at bjóða uppgávuna út.

Almanna- og mentamálaráðið hevur ikki bjóðað námsfrøðiligt eftirlit út áður, og er tað tí talan um eina roynd. Væntandi verður framt talan um afturvendandi veiting, har sáttmáli verður gjørdur við veitara fyri í minsta lagi eitt ár í senn og í mesta lagi trý ár, vísandi til rundskriv landsins um keyp av vørum og tænastrum. Talan kann tá vera um tilboðsfyrirspurning heldur enn fyri alment útboð.

Innihald

Endamálið við eftirlitinum er at tryggja, at tilboð og tænastrur virka sambært ætlan og virkisætlan, at búfólk og persónar, sum fáa tilboð og tænastrur, trívast og mennast, at hólsviðurskifti eru hóskandi, og at fakliga støðið hjá starvsfólki er nøktandi.

Eftirlitið skal leggja dent á nøkur av teimum viðurskiftum, sum eru ásett í kunngerð nr. 226 frá 20. desember 2020 um námsfrøðiligt eftirlit, og verður eftirlitið fyrireiðað við støði í hesum.

Evnini, ið ætlanin serliga er at leggja dent á hesaferð, eru, at tilboðini og tænastran virkar sambært ætlan og virkisætlan, sambært § 3, stk. 3 og § 33 í lögtingslógini, arbeiðshættir og háttalag, trivnaður og menning hjá borgarum, og fakliga støðið hjá starvsfólkum, harundir um nógv útskifting er í starvsfólkahópinum. Eftirlitið kann tó viðgera onnur evni, um hesi vísa seg at vera viðkomandi at taka við, tá ið eftirlitið verður framt.

Í sambandi við fyrireiðingina, er Almanna- og mentamálaráðið kontaktpersónur hjá veitara í mun til at fáa innlit í hvørjar lógir og kunngerðir eru galdandi á økinum, eins og innlit í tilfar og frágreiðingar frá tí eftirliti, ið er framt undanfarna ár, ið kann nýtast sum íblástur.

Almannaverkið útvegar tað tilfar, ið veitarin metir vera viðkomandi fyri at fremja eftirlitið, eitt nú virksemsætlanir, lýsing av tilboðunum, málbólkinum, normeringum og námsfrøðiligum arbeiðsháttum, virðisgrundarlag, visitatiónstilfar, virksemsætlanir, fundarfrásagnir frá starvsfólkafundum.

Tá ið eftirlitið verður framt er umráðandi, at eftirlitsfólkið/ini vitja støðini, har tilboðini verða veitt, og har fáa innlit í ein gerandisdag, námsfrøðiligu arbeiðsháttirnar og karmarnar á staðnum. Eisini er umráðandi, at eftirlitsfólkið/ini tosa við starvsfólkini og leiðsluna, og geva borgarum og teirra avvarðandi høvi at koma til orðanna. Møguleiki skal vera fyri, at borgarar eftir ynski kunnu fáa samrøðu við eftirlitsfólkið/ini í einrúmi um innihaldið og karmarnar fyri tilboðið.

Tímatál, staður og tíðarætlan

Námsfrøðiliga eftirlitið hesaferð skal fremjast á heysti 2024, og fevnir um fráboðað eftirlit við 10 tilboðum hjá Almannaverkinum. Tilboðini eru staðsett á í alt níggju matriklum í Tórshavn, Klaksvík, Runavík, Saltangará og í Vági, og eru skipanarliga undir fyra eindum í Almannaverkinum.

Veitarin skal tí skriva fyra eftirlitsfrágreiðingar, eina fyri hvørja eind, ið tó lýsir eftirlitið og tilmælir til hvørt tilboð sær. Nærri kunning um hvørji tilboð eftirlitið fevnir um verður givin, tá ið avtalað er gjørd við veitara. Eisini verður møguleiki fyri at síggja eftirlitsfrágreiðingar frá undanfarna árum, ið kunnu nýtast sum íblástur.

Samlaða tíðarnýtslan verður sett at vera áleið 330 tímar. Íroknað er fyrireiking, ferðing, fremjan av eftirlitum og skriva eftirlitsfrágreiðingarnar.

Uppskot til tíðarætlan:

- August/September Avtala verður undirskrivað og fyrireikandi arbeiði verður framt
- Oktober Eftirlitið verður fráboðað og tilfar verður umbiðið
- November Eftirlitið verður framt
- Januar Endaliga eftirlitsfrágreiðingin fyriliggur

Ábyrgdarbýti og leistur

Sí fylgiskjal 1. Mannagongd fyri at fremja námsfrøðiliga eftirlitið, sambært kunngerð nr. 226 frá 20. desember 2020 um námsfrøðiligt eftirlit.

Krøv

Tað er eitt krav, at tann, ið fremur eftirlitið hevur námsfrøði- ella læraraútbúgving við viðkomandi yvirbygnaði ella viðkomandi royndum. Viðkomandi yvirbygningur er til dømis cand.ped. ella cand.ped.psyk. Viðkomandi royndir eru til dømis, at veitarin hevur framt námsfrøðiligt eftirlit áður, ella hevur havt aðrar uppgávur, sum á ein ella annan hátt kunnu samanberast við hesa.

Viðkomandi skal hava góðar samskiftisfærleikar og skrivifærleikar.

Tað er ein fyrimunur um veitarin kennir tey tilboð og tænastr, sum Almannerkið veitir, og lógávuna á økinum. Persónur, sum starvast í Almannerkinum ella á tilboðum, ið eru skipað sambært lótingslóg um almannertrygd og tænastr, kann ikki fremja eftirlitið.

Bæði fyrirkur og einstaklingar við neyðugu fakligu færleikunum kunnu senda inn tilboð um at fremja eftirlitið. Er talan um fyrirku, ið velur at bjóða, skal fyrirkan hava ein navngivin persón, sum skal standa fyri eftirlitinum.

Treytir

Eftirlitið og eftirlitsfrágreiðingin skal fremjast á føroyskum máli, og tað skal vera gjørligt hjá borgarum, starvsfólkum og avvarðandi at samskifta á føroyskum, tá ið eftirlitið verður framt.

Annað

Gjørt verður vart við, at viðkomandi, sum Almanna- og mentamálaráðið ger avtalu við um at fremja eftirlitið, verður fevndur av tagnarskyldu eftir § 152 a í revsilógini. Viðgerðin av persónsupplýsingunum, ið veitarin fær atgongd til, skal vera í tráð við Dátuverndarlógina. Um veitarin ikki hevur nøktandi trygdarfyriskipanir at goyma dátur, er møguligt at gera avtalu um at koma undir skipanina hjá Almanna- og mentamálaráðnum.

Tilboðið

Tilboðið skal lýsa útbúgving og viðkomandi royndir hjá veitara, hvussu veitarin ætlar at fremja eftirlitið og kostnaðin. Íroknað kostnaðin skal vera kostnaðurin fyri at fremja sjálvft eftirlitið, eins og kostnaður fyri praktisk viðurskifti, eitt nú leiga bil og ferðing.

Um veitarin hevur viðkomandi royndir, skal veitarin í stuttum lýsa eitt tílíkt arbeiðið, ið viðkomandi hevur verið við til at fremja, og hvørjar royndir veitarin hevur fingið í hesum sambandi, sum kunnu nýtast til at fremja námsfrøðiliga eftirlitið.

Tíðarfreistir og ábyrgd

Tilboð skulu latast inn umvegis teldupostin: ammr@ammr.fo, í seinasta lagi fríggjadagin 9. august

2024 kl. 15.00. Miðað verður eftir at hava sáttmála undirskrivaðan í august/september.

Eru spurningar til útboðstilfarið og uppgávuna, ber til at venda sær til Ann Kristinu Svabo Simonsen við at senda teldupost til svabo@ammr.fo. Allir spurningar skulu sendast inn skrivliga innan fríggjadagin 12. juli 2024 kl. 15.00. Allir spurningar verða kunngjördir dulnevndir á Keypsportalinum.

Vekting og val av tilboði

Innkomin tilboð, sum lúka minstu krøvini, verða vektad eftir prisi og førleikum. Prísur telur 50% og førleikar telja 50%.

Koma Almanna- og mentamálaráðið og tann, sum hevur besta tilboðið, ikki á mál við at gera sáttmála, tekur Almanna- og mentamálaráðið sær rætt til at taka tingingar upp við tann, sum stendur næstur í røðini.

Almanna- og mentamálaráðið tilskilar sær somuleiðis rætt til ikki at taka av nøkrum av innkomnum tilboðunum.